

- I. **സഭയിലുള്ള യഥാർത്ഥ ഒരുമനസ്സ് ശരീരത്തിന്റെ ഒരുമയുടെ അനുഷ്ഠാനമാണ്, അത് ആത്മാവിന്റെ ഒരുമയാണ്**
 - സഭയിലുള്ള യഥാർത്ഥ ഒരുമനസ്സ് ശരീരത്തിന്റെ ഒരുമയുടെ അനുഷ്ഠാനമാണ്, അത് ആത്മാവിന്റെ ഒരുമയാണ്. ഒരുമ അനുഷ്ഠിക്കപ്പെടുമ്പോൾ, അത് ഒരുമനസ്സായിത്തീരുന്നു. സുവിശേഷങ്ങളെയും പ്രവൃത്തിയുടെ പുസ്തകത്തെയും വേർതിരിക്കുന്ന നാഴികക്കല്ല് നൂറ്റിയിരുപതുപേരുടെ ഇടയിലുള്ള ഒരുമനസ്സാണ്. അവർ ശരീരത്തിൽ ഒന്നായിത്തീരുകയും, ആ ഒരുമയിൽ അവർ പ്രാർഥനയിൽ ഒരുമനസ്സോടെ ദൃഢചിത്തരായി തുടരുകയും ചെയ്തു. അപ്പൊസ്തലന്മാരും വിശ്വാസികളും സഭാജീവിതം അനുഷ്ഠിച്ചപ്പോൾ, അവർ അത് ഒരുമനസ്സിൽ അനുഷ്ഠിച്ചു. നാം ശരീരത്തിന്റെ തത്ത്വം അനുഷ്ഠിക്കുന്നുവെങ്കിൽ, നമുക്ക് ഒരുമനസ്സുണ്ടായിരിക്കും, കാരണം ഒരുമനസ്സ് ശരീരമാണ്. ഒരുമനസ്സ് പുതിയനിയമത്തിലെ ഏത് അനുഗ്രഹത്തിന്റെയും പ്രധാന താക്കോലാണ്. ദൈവത്തിന്റെ അനുഗ്രഹം സ്വീകരിക്കുന്നതിന്, നാം ഒരുമനസ്സിനാൽ ഒരുമ അനുഷ്ഠിക്കണം. ഒരുമയുടെ അനുഷ്ഠാനമായ ഒരുമനസ്സിന്റെ ഒരു സാഹചര്യത്തിന്മേൽ മാത്രമേ ദൈവത്തിന്റെ അനുഗ്രഹം വരുവാൻ കഴിയുകയുള്ളൂ. [Eph. 4:4-6] ശരീരം ഒന്ന് ആത്മാവ് ഒന്ന്, നിങ്ങളുടെ വിളിയുടെ ഏക പ്രത്യാശയിൽ നിങ്ങൾ വിളിക്കപ്പെട്ടതുപോലെ തന്നെ; കർത്താവ് ഒരുവൻ, വിശ്വാസം ഒന്ന്, സ്നാനം ഒന്ന്; എല്ലാവർക്കും മീതെയും എല്ലാവരിലൂടെയും എല്ലാവരിലും ഉള്ളവനായ, എല്ലാവരുടെയും ദൈവവും പിതാവും ഒരുവൻ. [John 17:11] ..പരിശുദ്ധ പിതാവേ, അവർ നമ്മെപ്പോലെ ഒന്നാകേണ്ടതിന്, എനിക്കു നൽകിയിരിക്കുന്ന നിന്റെ നാമത്തിൽ നീ അവരെ സൂക്ഷിക്കേണമേ. [Psa 133:1-3] ദാവീദിന്റെ ഒരു ആരോഹണ ഗീതം. ഇതാ, സഹോദരന്മാർ ഒത്തൊരുമിച്ചു വസിക്കുന്നത് എത്ര ശുഭവും എത്ര മനോഹരവും ആകുന്നു! അതു വസ്ത്രത്തിന്റെ വിളുമ്പിലേക്കു നീണ്ടു കിടക്കുന്ന താടിയിലേക്കു, അഹരോന്റെ താടിയിലേക്കു തന്നെ, ഒഴുകുന്നതായി അവന്റെ തലയിലെ വിശേഷതെലംപോലെയും സീയോൻപർവ്വതത്തിൽ പെയ്യുന്ന ഹെർമ്മോന്യമഞ്ഞുപോലെയും ആകുന്നു; അവിടെയല്ലോ യഹോവ അനുഗ്രഹവും ശാശ്വതമായുള്ള ജീവനും കല്പിച്ചിരിക്കുന്നത്.
- II. **നമ്മുടെ ആന്തരിക ആളത്തത്തിലുള്ള, നമ്മുടെ മനസ്സിലും ഇച്ഛയിലുമുള്ള, സ്വരച്ചേർച്ചയെയാണ് ഒരുമനസ്സ് സൂചിപ്പിക്കുന്നത്**
 - പ്രവൃത്തികൾ 1:14-ൽ നൂറ്റിയിരുപതുപേർ ഒരുമനസ്സിൽ ആയിരുന്നു. ഒരു മനസ്സിനുള്ള യവന പദം ഇച്ഛ, ഉദ്ദേശ്യം (ദേഹി, പുദയം) എന്നീ അർത്ഥങ്ങളുള്ള തുമോസ് എന്ന വാക്കിൽനിന്നും വരുകയും, അത് ഒരുവന്റെ മുഴുവൻ ആളത്തത്തിലുമുള്ള ആന്തരിക അനുഭൂതിയുടെ സ്വരച്ചേർച്ചയെ സൂചിപ്പിക്കുകയും ചെയ്യുന്നു; നമുക്ക് ഒരുമനസ്സുണ്ടായിരിക്കുമ്പോൾ, നാം ദൈവത്തിന് പ്രസാദകരമായ ഒരു സ്വരമാധുര്യമായിത്തീരുന്നു. [Acts 1:14] ഇവർ എല്ലാവരും...ഒരുമനസ്സോടെ ദൃഢചിത്തരായി പ്രാർഥനയിൽ തുടർന്നു. [Matt. 18:19] ..ഭൂമിയിൽ നിങ്ങളിൽ രണ്ടുപേർ ചോദിക്കുന്ന ഏതു കാര്യത്തെക്കുറിച്ചും സ്വരച്ചേർച്ചയിലാണെങ്കിൽ, സ്വർഗസ്ഥനായ എന്റെ പിതാവിൽനിന്ന് അത് അവർക്കു ചെയ്തിരിക്കും.
- III. **ഒരുമയുടെ—ഒരുമനസ്സിന്റെ—അനുഷ്ഠാനം അപ്പൊസ്തലന്മാരുടെ ഉപദേശത്തിനൊത്തവണ്ണമാണ്**
 - വിശ്വാസികളുടെ ഇടയിൽ ഒരുമനസ്സുണ്ടായിരിക്കുകയും, ഒരുമനസ്സിലായിരുന്നവർ അപ്പൊസ്തലന്മാരുടെ ഉപദേശത്തിൽ ദൃഢചിത്തരായി തുടരുകയും ചെയ്തു. അപ്പൊസ്തലന്മാർ എല്ലാ സ്ഥലങ്ങളിലുമുള്ള എല്ലാ സഭകളിലുമുള്ള എല്ലാ വിശുദ്ധന്മാരോടും ഒരേ കാര്യം ഉപദേശിച്ചു; ഇന്ന് ഭൂമിയിലുടനീളമുള്ള എല്ലാ രാജ്യങ്ങളിലെയും എല്ലാ സഭകളിലും നാമും ഒരേ കാര്യം ഉപദേശിക്കണം. അപ്പൊസ്തലന്മാരുടെ ഉപദേശം ഒരുമനസ്സിന്റെ നിർണ്ണായകഘടകമാണ്. [Acts 2:42] അവർ അപ്പൊസ്തലന്മാരുടെ ഉപദേശത്തിലും കൂട്ടായ്മയിലും, അപ്പം നൂറുകലിലും പ്രാർഥനകളിലും ദൃഢചിത്തരായി തുടർന്നുകൊണ്ടിരുന്നു... [Acts 2:46] അവർ ദിനംപ്രതി ഒരുമനസ്സോടെ ദൃഢചിത്തരായി ...
- IV. **ഒരുമനസ്സ് അനുഷ്ഠിക്കുന്നതിൽ നാം ഏക ദേഹിയോടുകൂടെ ഏകാത്മാവിൽ ആയിരിക്കേണ്ടതാവശ്യമാണ്**
 - നാം ഒരേ മനസ്സിലും ഒരേ അഭിപ്രായത്തിലും പൊരുത്തപ്പെട്ടിരിക്കണം; ഇത് നമ്മുടെ ദേഹിയിൽ ഒന്നായിരിക്കുന്നതാണ്. ഒരുമനസ്സിലായിരിക്കുന്നത് നമ്മുടെ മുഴുവൻ ആളത്തത്തിൽ ഒന്നായിരിക്കുന്നതാണ്; ഇത് നമ്മുടെ ബാഹ്യമായ സംസാരത്തിൽ ഒന്നായിരിക്കുന്നതിൽ പരിണമിക്കുന്നു. ഒരു മനസ്സും ഒരു വായും ഉണ്ടായിരിക്കുകയെന്നാൽ നമുക്ക് ക്രിസ്തു എന്ന ഒരു തല മാത്രമേയുള്ളൂ എന്നാണ് അർത്ഥമാക്കുന്നത്; നാം ക്രിസ്തുവിന്റെ മനസ്സോടുകൂടെ ചിന്തിക്കുകയും തലയുടെ വായോടുകൂടെ സംസാരിക്കുകയും വേണം. ഒരുമനസ്സോടും ഒരു വായോടുംകൂടെ ആയിരിക്കാനുള്ള ഏക മാർഗം, ദൈവം മഹത്വപ്പെടുത്തപ്പെട്ടവണ്ണം നമ്മുടെ പുറയത്തിലും നമ്മുടെ വായിലും നമ്മുടെ സകലവുമായിരിക്കുവാൻ ക്രിസ്തുവിന് ഇടം നൽകുക എന്നതാണ്.

[Phil. 1:27] ..നിങ്ങൾ ഏക ആത്മാവിൽ, ഏക ദേഹിയോടെ സുവിശേഷത്തിന്റെ വിശ്വാസത്തോട് ചേർന്ന് ഒന്നിച്ച് പരിശ്രമിച്ചുകൊണ്ട് ...
[Phil. 2:2] നിങ്ങൾ ഒരേ കാര്യം ചിന്തിച്ച്, ഒരേ സ്നേഹം ഉള്ളവരായി, ദേഹിയിൽ ചേർന്ന്, ഒരു കാര്യം ചിന്തിച്ചുകൊണ്ട്, [1 Cor. 1:10]
..നിങ്ങൾ എല്ലാവരും ഒരേ കാര്യം സംസാരിക്കുകയും നിങ്ങളുടെ ഇടയിൽ വിഭാഗങ്ങൾ ഇല്ലാതെ, ഒരേ മനസ്സിലും ഒരേ അഭിപ്രായത്തിലും പൊരുത്തപ്പെടണം... [Rom. 15:5-6] സഹിഷ്ണുതയുടെയും പ്രോത്സാഹനത്തിന്റെയും ദൈവം, നിങ്ങൾക്ക് ക്രിസ്തു യേശുവിനൊത്തവണ്ണം തമ്മിൽ ഒരേ മനസ്സുള്ളവരായിരിക്കുവാൻ നൽകുമാറാകട്ടെ, അത് നിങ്ങൾ ഒരു മനസ്സോടെ ഒരു വായ് കൊണ്ട് നമ്മുടെ കർത്താവായ യേശു ക്രിസ്തുവിന്റെ ദൈവവും പിതാവും ആയവനെ മഹത്വപ്പെടുത്തേണ്ടതിന് തന്നെ.

V. **ഒരുമനസ്സിലായിരിക്കുന്നതിന് നമുക്ക് ഒരു ഹൃദയവും ഒരു വഴിയും ഉണ്ടായിരിക്കണം**

- നാം ദൈവത്തിന്റെ ആവിഷ്കരണമാകത്തക്കവണ്ണം ദൈവത്തെ സ്നേഹിക്കുവാനും, ദൈവത്തെ അന്വേഷിക്കുവാനും, ദൈവത്തെ ജീവിക്കുവാനും, ദൈവത്താൽ സംരക്ഷിക്കപ്പെടുവാനും വിശ്വാസികൾക്ക് ഏകഹൃദയവും, ദിവ്യ പ്രാപ്തിയോടുകൂടിയ ജീവന്റെ ആന്തരിക പ്രമാണമെന്ന നിലയിൽ ത്രിയേകദൈവം എന്ന ഏക വഴിയും ഉണ്ടായിരിക്കണം. ക്രിസ്തു അല്ലാത്ത ചിലതിനുവേണ്ടി ഒരു ഹൃദയം ഉണ്ടായിരിക്കുകയും ക്രിസ്തു അല്ലാത്ത ഒരു വഴി എടുക്കുകയും ചെയ്യുന്നതിൽനിന്നും ഭിന്നതകൾ ഉണ്ടാകുന്നു. [John 14:6a] യേശു അവനോട്, വഴിയും യാഥാർഥ്യവും ജീവനും ഞാൻ ആകുന്നു; [Mark 12:30] നിന്റെ ദൈവമായ കർത്താവിനെ നിന്റെ പൂർണ്ണ ഹൃദയത്തിൽനിന്നും, നിന്റെ പൂർണ്ണ ദേഹിയിൽനിന്നും, നിന്റെ പൂർണ്ണ മനസ്സിൽനിന്നും, നിന്റെ പൂർണ്ണ ശക്തിയിൽനിന്നും, നീ സ്നേഹിക്കേണം."

VI. **നമുക്ക് ഒരുമനസ്സുണ്ടായിരിക്കണമെങ്കിൽ, സഭാജീവിതത്തിൽ നമുക്ക് ഒരു "തുലാസ്" മാത്രമേ ഉണ്ടായിരിക്കുവാൻ പാടുള്ളൂ**

- നമ്മിലുള്ള ഒരു കാര്യത്തെ ന്യായീകരിക്കുകയും മറ്റുള്ളവരിൽ അതേ കാര്യത്തെ കുറ്റംവിധിക്കുകയും ചെയ്യുമ്പോൾ അത് സൂചിപ്പിക്കുന്നത് നമുക്ക് വ്യത്യസ്ത തൂക്കങ്ങളും അളവുകളും ഉണ്ടെന്നാണ്. വ്യത്യസ്ത തുലാസുകൾ ഉണ്ടായിരിക്കുന്ന അനുഷ്ഠാനം ഭിന്നതയുടെ ഉറവിടമാണ്, എന്നാൽ നമുക്ക് ഒരു തുലാസ് മാത്രമേ ഉള്ളൂവെങ്കിൽ, സഭയിൽ നാം ഒരുമയും ഒരുമനസ്സും കാത്തുസൂക്ഷിക്കും. [Eph. 4:2-3] സകല താഴ്മയോടും സൗമ്യതയോടും ദീർഘക്ഷമയോടുംകൂടെ, അന്യോന്യം സ്നേഹത്തിൽ വഹിച്ചുകൊണ്ട്, ആത്മാവിന്റെ ഒരുമ സമാധാനത്തിന്റെ ഏകീകരണ ബന്ധത്തിൽ കാക്കുവാൻ ശുഷ്കാന്തിയുള്ളവരായിരുന്നുകൊണ്ട് തന്നെ

VII. **നമുക്ക് ഏക, സർവവും-ഉൾക്കൊള്ളുന്ന ദർശനം—ഈ യുഗത്തിന്റെ ദർശനം—ഉള്ളതുകൊണ്ട് ഇന്ന് നമുക്ക് ഒരുമനസ്സിലായിരിക്കുവാൻ കഴിയും**

- അനേകർ ദൈവത്തെ സ്നേഹിക്കുകയും അവനെ സേവിക്കുകയും ചെയ്യുന്നു, എന്നാൽ ഓരോരുത്തർക്കും അവരവരുടെ ദർശനമുണ്ട്; തൽഫലമായി, ഒരുമനസ്സുണ്ടായിരിക്കുവാൻ ഒരു വഴിയുമില്ല. ഒരു ചെറിയ കാര്യത്തിൽ നമുക്ക് വ്യത്യസ്ത ദർശനങ്ങൾ ഉള്ളിടത്തോളം, നമുക്ക് ഒരുമനസ്സുണ്ടായിരിക്കുവാൻ കഴിയുകയില്ല. കർത്താവ് തന്റെ പ്രത്യുദ്ധാരത്തിനു നൽകിയിരിക്കുന്ന ദർശനം സർവവും-ഉൾക്കൊള്ളുന്ന ഒരു ദർശനമാണ്—വേദപുസ്തകത്തിലെ എല്ലാ ദർശനങ്ങളുടെയും ആത്യന്തിക പരിണതിയാണ്. [Prov. 29:18] വെളിപ്പാടു ഇല്ലാത്തതടത്തു ജനം മര്യാദവിട്ടു നടക്കുന്നു... [Acts 26:19] ...ഞാൻ സ്വർഗീയ ദർശനത്തോട് അനുസരണക്കേടുള്ളവൻ ആയിരുന്നില്ല.

VIII. **കർത്താവിന്റെ തൽസമയ നീക്കത്തിന്, എല്ലാ സഭകളും ഒരുമനസ്സിൽ ആയിരിക്കേണ്ടതാശ്ചര്യമാണ്; നാമെല്ലാവരും ഒരേ കാര്യം ശബ്ദിക്കുകയും, ഒരേ കാര്യം കാഹളം മുഴക്കുകയും, ഒരേ കാര്യം ഉപദേശിക്കുകയും, അനുഷ്ഠാനത്തിൽ ഒരുപോലെയായിരിക്കുകയും വേണം**